



# સોરાષ્ટ્ર આસપાસ

ભાવનગર, રાજકોટ, જામનગર અને અમરેલીથી એક સાથે પ્રસિદ્ધ થતું સાંઘ્ય દૈનિક

સનસનાટી નહીં, સત્ય. અફવા નહીં આધાર !

JAMNAGAR  
www.aaspassdaily.com



લીલા વર્લ્ડ વાઈડ  
શુપનું અખબાર સમુહ

● મેનેજિંગ તંત્રી : કોમલકાંત શર્મા

શિવમ બિલ્ડિંગ, અનુપમ ટોકીઝ પાસે, જામનગર ૯૭૨૭૯૧૧૦૮૭

● સંવત ૨૦૮૦ ફાગણ વદ - ૧૧

શુક્રવાર, તા.૦૫-૦૪-૨૦૨૪

અંક : ૮૬ વર્ષ : ૧૯

jamnagar@aaspassindia.com

કિંમત રૂ. ૨-૫૦ પાના - ૮

# રેપો રેટ 6.5% યથાવત

**RBIએ સતત સાતમી વખત રેપો રેટ યથાવત રાખ્યો**

નવીદિલ્હી, ભારતીય રિઝર્વ બેંકના ગવર્નર શક્તિકાંત દાસે આજે પોલિસી રેટ અંગે મોનેટરી પોલિસી કમિટીના નિર્ણયની જાહેરાત કરી હતી. મોનેટરી પોલિસી કમિટીએ રેપો રેટ ૬.૫ ટકા યથાવત રાખ્યો છે.

RBI ગવર્નર શક્તિકાંત દાસે કહ્યું કે મેક્રો ઈકોનોમિક સ્થિતિની સમીક્ષા કર્યા બાદ MPCએ રેપો રેટને સ્થિર રાખવા માટે બહુમતીથી નિર્ણય લીધો છે. MPCના દ્વારે પ સભ્યોએ રેપો રેટમાં કોઈ ફેરફાર ન કરવાનો નિર્ણય

લીધો હતો. RBIએ છેલ્લી સતત સાતમી વખત રેપો રેટ યથાવત રાખ્યો હતો. RBIની MPCની ત્રણ દિવસીય બેઠક ૩ એપ્રિલે શરૂ થઈ હતી, આ બેઠક દરમિયાન લેવામાં આવેલા નિર્ણયોની આજે પત્રકાર પરિષદમાં જાહેરાત કરવામાં આવી હતી. રિઝર્વ બેંકના MPCએ છેલ્લે ૧૪ મહિના પહેલા ફેબ્રુઆરી ૨૦૨૩માં રેપો રેટમાં ફેરફાર કર્યો હતો. તે સમયે રેપો રેટ વધારીને ૬.૫૦ ટકા કરવામાં આવ્યો હતો. એ બાદથી રેપો રેટમાં કોઈ ફેરફાર કરવામાં આવ્યો નથી.



## પાકિસ્તાનમાં જઈ ભારત આંતકીઓને ફરે છે ઠાર ઇન્ટરનેશનલ મીડિયા બ્રિટિશ અખબાર ઘ ગાર્ડિયને ભારતને લઈને ક્યો દાવો

લંડન, ભારત હવે આંતકવાદીઓને તેમની જ ભાષામાં જડાવવાનો આરોપ લેવાઈ રહ્યો છે. પાકિસ્તાનમાં એક પછી એક 'દુસ્મન' ખતમ થઈ રહ્યા છે. બ્રિટિશ અખબાર ઘ ગાર્ડિયને આ અંગે રિપોર્ટમાં દાવો કરવામાં આવ્યો છે કે ભારત સરકારે પાકિસ્તાનમાં આંતકીઓને મારવાનો આદેશ આપ્યો છે. ભારત સરકારે વિદેશી ધરતી પર વસતા આંતકવાદીઓને ખતમ કરવા માટે એક જોરદાર સ્ટ્રેટેજી બનાવી છે અને એ જ વ્યૂહરચનાના ભાગરૂપે પાકિસ્તાનમાં ઘુપ્પો ઓપરેશન ચલાવવામાં આવી રહ્યું છે. ગુપ્તચર અધિકારીઓને દાવો છે કે ૨૦૨૦થી અત્યાર સુધીમાં ૨૦ હત્યાઓ થઈ છે. જોકે, ભારતે આ આરોપોને નકારી કાઢ્યા છે અને તેમને દૂષિત ગણાવ્યા છે. ઘ ગાર્ડિયન પોતાના રિપોર્ટમાં ભારતીય અને પાકિસ્તાની ગુપ્તચર અધિકારીઓને ટાંકીને મોટો દાવો કર્યો છે. રિપોર્ટમાં બંને દેશોના ગુપ્તચર અધિકારીઓની મુલાકાતો અને પાકિસ્તાની તપાસકર્તાઓ દ્વારા શેર કરાયેલા દસ્તાવેજોનો ઉલ્લેખ કરવામાં આવ્યો છે. તેમાં કહેવામાં આવ્યું છે કે ભારતની ગુપ્તચર એજન્સી રિસર્વ એન્ડ એનાલિસિસ વિંગ (RAW) એ ૨૦૧૯ (પુલવામા હુમલાની ઘટના) પછી રાષ્ટ્રીય સુરક્ષા માટે સાહસી અભિગમ અપનાવ્યો અને કશિત રીતે વિદેશમાં તેના દુસ્મનોને ખતમ કરવા માટે કાર્યવાહી કરવાનું શરૂ કર્યું છે. વોશિંગ્ટન (અમેરિકા) અને ઓટાવા (કેનેડા)એ પણ ભારત પર આક્ષેપો કર્યા હતા. કેનેડાએ તેના પર શીખ આંતકવાદી અને અન્યની હત્યા કરવાનો આરોપ લગાવ્યો હતો. આમાં ભારતની ભૂમિકા પર પ્રશ્નો ઊઠાવવામાં આવ્યા હતા. એ જ રીતે ગયા વર્ષે અમેરિકાએ પણ તેના પર બીજા શીખ આંતકવાદીની હત્યાનો પ્રયાસ કરવાનો આરોપ મૂક્યો હતો. તાજેતરના દાવા મુજબ, ૨૦૨૦ થી, ભારતે પાકિસ્તાનમાં ઝડપી કાર્યવાહી કરી છે અને અત્યાર સુધીમાં લગભગ ૨૦ લોકો માર્યા ગયા છે. આ પહેલા પણ ભારત આ હત્યાઓ સાથે અનોપચારિક રીતે જોડાયેલું હતું.

## દારૂનું કૌભાંડ ભાજપે કર્યું છે : સંજય સિંહ

કેજરીવાલ વિરુદ્ધ ધરપકડ, AAP વિરુદ્ધ નિવેદન આપનાર મંગુટા હવે NDAમાંથી ચૂંટણી લડી રહ્યા છે



નવીદિલ્હી, AAP નેતા અને રાજ્યસભાના સાંસદ સંજય સિંહે શુક્રવારે પ્રેસ કોન્ફરન્સ કરી અને દારૂ કૌભાંડ પાછળ ભાજપનો હાથ હોવાનો આરોપ લગાવ્યો. તેમણે કહ્યું કે મુખ્યમંત્રી અરવિંદ કેજરીવાલની એક ધરપકડ હેઠળ ધરપકડ કરવામાં આવી છે. ઈઠ્ઠાએ TDP સાંસદ મંગુટા રેડી અને તેમના પિતા રાધવ રેડી પર દબાણ કરીને કેજરીવાલ વિરુદ્ધ નિવેદન નોંધવામાં આવ્યું છે.

સંજય સિંહે વધુમાં કહ્યું કે મંગુટા રેડી હવે વડાપ્રધાનની તસવીર લગાવીને ચૂંટણી લડી રહ્યા છે. ખરેખરમાં તેલુગુ દેશમ પાર્ટી એનડીએની સહયોગી પાર્ટી છે. સુપ્રીમ કોર્ટમાંથી જામીન મળ્યા બાદ બુધવારે સાંજે સંજય સિંહને તિહાર જેલમાંથી મુક્ત કરવામાં આવ્યા હતા. તેઓ છ મહિનાથી જેલમાં હતા. તિહાર જેલમાંથી મુક્ત થયેલા આમ આદમી પાર્ટીના નેતા અને સાંસદ સંજય સિંહ આજે પ્રેસ કોન્ફરન્સ કરી હતી. તેમણે ભાજપ અને કેન્દ્ર સરકાર વિરુદ્ધ ઘણા મોટા ખુલાસા કર્યા હતા.

સંજય સિંહે કહ્યું કે એક વ્યક્તિ છે; મંગુટા રેડી, જેણે ૩ નિવેદન આપ્યાં, તેમના પુત્ર રાધવ મંગુટાએ ૭ નિવેદન આપ્યાં. ૧૬ સપ્ટેમ્બરના રોજ, જ્યારે મંગુટા રેડીને ED દ્વારા સૌપ્રથમ પૂછવામાં આવ્યું કે શું તેઓ અરવિંદ કેજરીવાલને જાણે છે. તેમણે સત્ય કહ્યું અને જણાવ્યું કે તેઓ અરવિંદ કેજરીવાલને મળ્યા હતા, પરંતુ ચેરિટેબલ ટ્રસ્ટની જમીન મામલે. જે બાદ તેમના પુત્રની ધરપકડ કરવામાં આવી હતી અને ૫ મહિના સુધી જેલમાં રાખ્યા બાદ તેમના પિતાએ પોતાનું નિવેદન બદલ્યું હતું.

## લખનઉમાં ચરણસિંહ એરપોર્ટ પરથી ૨ દિવસમાં ૩૦ દાણયોરો રફૂચકર ઘટસ્ફોટ થતા જ કસ્ટમ્સની આખી ટીમ સસ્પેન્ડ

લખનઉ, ભારતમાં સોનાની દાણયોરીનો અનોખો કિમીયો. લખનઉમાં ૩૦ દાણયોરો એરપોર્ટ પરથી ભાગતા કસ્ટમની સમગ્ર ટીમ સસ્પેન્ડ કરવામાં આવી. ચોધરી ચરણ સિંહ ઈન્ટરનેશનલ એરપોર્ટ પર સેન્ટ્રલ ઈન્સ્ટ્રીયલ સિક્યુરિટી ફોર્સની કડક

સુરક્ષા વ્યવસ્થા વચ્ચે બે દિવસમાં ૩૦ દાણયોરોના ભાગી જવા અને દર દાણયોરોનું આગમન થયાની વિગતો સામે આવી. એરપોર્ટ પર થયેલ દાણયોરી મામલે આ ઘટસ્ફોટ થતા જ કસ્ટમ્સની આખી ટીમને સસ્પેન્ડ કરી દેવામાં આવી છે. તેમની સામે ખાતાકીય તપાસ પણ શરૂ કરવામાં આવી છે.

## NCERTના ધો. ૧૨ના અભ્યાસક્રમમાંથી દૂર કરાયો બાબરી ધ્વંસ પોલિટિકલ સાયન્સ બુકમાં 'લોકશાહી અધિકાર' નામના પમા પ્રકરણમાં ગુજરાત રમખાણો સહિતનો ઉલ્લેખ દૂર

નવીદિલ્હી, નેશનલ કાઉન્સિલ ફોર એજ્યુકેશનલ રિસર્ચ એન્ડ ટ્રેનિંગ (NCERT) એ ધોરણ ૧૨ ની પોલિટિકલ સાયન્સ બુકમાં ઘણા ફેરફારો કર્યા છે. પુસ્તકમાંથી બાબરી મસ્જિદ, હિદુત્વની રાજનીતિ, ૨૦૦૨ના ગુજરાત રમખાણો અને લઘુમતીઓ સંબંધિત કેટલાક સંદર્ભો હટાવી દેવામાં આવ્યા છે. નોંધનીય છે કે, આ પુસ્તક શૈક્ષણિક સત્ર ૨૦૨૪-

૨૫ થી લાગુ કરવામાં આવશે. તાજેતરના વર્ષોમાં પુસ્તકોમાંથી ઘણા સંવેદનશીલ વિષયો દૂર કરવામાં આવ્યા છે. NCERTએ તેની વેબસાઈટ પર આ ફેરફારો જાહેર કર્યા છે. સેન્ટ્રલ બોર્ડ ઓફ સેકન્ડરી એજ્યુકેશન (CBSE) સાથે સંલગ્ન શાળાઓમાં NCERT પુસ્તકો ભણાવવામાં આવે છે. દેશમાં આ બોર્ડ દ્વારા માન્યતા પ્રાપ્ત શાળાઓની સંખ્યા લગભગ ૩૦

હજાર છે. CBSE બોર્ડની શાળાઓ ભારતના લગભગ દરેક ભાગમાં હાજર છે. એવી અપેક્ષા રાખવામાં આવે છે કે અન્ય રાજ્યોના બોર્ડના પુસ્તકોમાં પણ આવા ફેરફારો જોવા મળે. એક ખાનગી મીડિયાના અહેવાલ મુજબ 'ભારતીય રાજનીતિ: ન્યૂ ચેપ્ટર' નામના પોલિટિકલ સાયન્સના આઠમા પ્રકરણમાં 'અયોધ્યા ધ્વંસ'નો સંદર્ભ હટાવી દેવામાં આવ્યો છે. પ્રકરણમાં 'રાજકીય ગતિવિધિની પ્રકૃતિ માટે રામજન્મભૂમિ આંદોલન અને અયોધ્યા ધ્વંસનો વારસો શું છે?' તેને બદલીને 'રામ જન્મભૂમિ આંદોલનનો વારસો શું છે?' કરવામાં આવ્યું છે. NCERTનું કહેવું છે કે, આવું એટલા માટે કરવામાં આવ્યું છે જેથી પ્રશ્નોના જવાબોને નવા ફેરફારો સાથે જોડી શકાય.

## કોંગ્રેસનો ૨૫ ગેરંટીવાળો ચૂંટણી ઢંઢેરો જાહેર...

નવીદિલ્હી, લોકસભા ચૂંટણી માટે કોંગ્રેસે શુક્રવારે એટલે આજે પોતાનો ઘોષણા પત્ર જાહેર કર્યો છે. દિલ્હીમાં કોંગ્રેસ મુખ્યાલયમાં સોનિયા, રાહુલ, ખડ્ગે અને મેનિકેસ્ટો કમિટીના અધ્યક્ષ પી ચિદંબરમે ૫ ન્યાય અને ૨૫ ગેરંટીનું એલાન કર્યું છે. પાર્ટીના ઘોષણા પત્રમાં મજૂરોને દિવસના ૪૦૦ રૂપિયા અને ગરીબ પરિવારની મહિલાઓને વાર્ષિક ૧ લાખ રૂપિયા આપવા અને MSPને કાયદો બનાવવાનો ઉલ્લેખ છે. કોંગ્રેસે પોતાના મેનિકેસ્ટોમાં યુવા, મહિલા, મજૂર અને ખેડૂતો પર ફોકસ કર્યું છે. આ બધા વર્ગો

મજૂરોને રોજના ૪૦૦ અને ગરીબ પરિવારની મહિલાઓને વાર્ષિક ૧ લાખ રૂપિયા : ૩૦ લાખ જગ્યાએ ભરતીની જાહેરાત

માટે વિવિધ પ્રકારની સ્કીમનું વચન આપ્યું છે. પાર્ટીએ કહ્યું છે કે તેમને ઘોષણા પત્ર વર્ક, વેલ્થ અને વેલફેર પર આધારિત છે. અહીં વર્ક એટલે રોજગાર, વેલ્થ એટલે આવક અને વેલફેર એટલે સરકારી સ્કીમના ફાયદા આપવાની વાત કહેવામાં આવી છે.

## રાજસ્થાનના યુરુમાં મોદીની જનસભા

યુરુ, પીએમ મોદી આજે રાજસ્થાનના યુરુમાં જનસભાને સંબોધશે. અહીં ભાજપના ઉમેદવાર દેવેન્દ્ર ઝાઝરિયાના સમર્થનમાં જનસભાને સંબોધશે. વડાપ્રધાન નરેન્દ્ર મોદીની સભા અગાઉ દેવેન્દ્ર ઝાઝરિયામાં થવાની હતી, પરંતુ તેમના કાર્યક્રમમાં ફેરફારને કારણે આ બેઠક પુષ્કરમાં યોજાવા જઈ રહી છે. યુરુ એ શેખાવતી વિભાગની લોકસભા બેઠક છે અને ભાજપે શેખાવતીથી વિધાનસભા ચૂંટણીમાં બહુ સારું પ્રદર્શન કર્યું હતું. આવી સ્થિતિમાં પીએમ મોદી અહીંથી જનસભા યોજાશે માત્ર યુરુ

લોકસભા સીટના મતદાતાઓને જ નહીં પરંતુ નજીકના સીકર અને સુનસુનુના મતદારોને પણ પ્રભાવિત કરવાનો પ્રયાસ કરશે. આ જ કારણ છે કે યુરુની સાથે સીકર અને સુનસુનુ લોકસભા સીટના તમામ લોકોને યુરુમાં મોદીની સભા માટે બોલાવવામાં આવ્યા છે. તમને જણાવી દઈએ કે આ વખતે યુરુમાં ભાજપે સાંસદ રાહુલ કાસવાનની ટિકિટ રદ કરીને દેવેન્દ્ર ઝાઝરિયાને ઉમેદવાર બનાવ્યા છે. ઉલ્લેખનીય છે કે કોંગ્રેસે શેખાવતી બેઠકના ત્રણ જિલ્લા યુરુ, સુનસુનુ અને સીકરમાં વિધાનસભા ચૂંટણીમાં વધુ સારું પ્રદર્શન કર્યું હતું. ભાજપ પર લીડ મેળવી હતી. આ

વખતે કોંગ્રેસે સીકર સીટ સીપીઆઈ(એમ)ને ગઠબંધન હેઠળ આપી છે. જ્યારે યુરુના બીજી પી સાંસદ કોંગ્રેસમાં જોડાઈ ગયા છે. આ વખતે સુનસુનુમાં કોંગ્રેસનો આકરો મુકાબલો છે. રાજકીય જાણકારોનું કહેવું છે કે વિધાનસભાની ચૂંટણી મુજબ કોંગ્રેસે ત્રણેય બેઠકો પર લીડ મેળવી છે. જોકે, વિધાનસભાની ચૂંટણી અને લોકસભાની ચૂંટણી અલગ-અલગ મુદ્દાઓ પર લડવામાં આવે છે. વિપક્ષના નેતા રાજેન્દ્ર સિંહ રાઠોડને યુરુના તારાનગરથી હારનો સામનો કરવો પડ્યો હતો. જ્યારે સીકરમાં કોંગ્રેસને બપર જીત મળી છે.

## માણસમાં બર્ડ ફ્લૂ ફેલાવવાની સંભાવના કોરોના કરતાં ૧૦૦ ગણો વધુ જીવલેણ ૨૦૦૩થી H5N1 બર્ડ ફ્લૂથી સંક્રમિત દર ૧૦૦ દર્દીઓમાંથી પર મૃત્યુ પામ્યા છે

નવીદિલ્હી, કોવિડ-૧૯ થી પણ વધુ ગંભીર બીમારી H5N1 બર્ડ ફ્લૂ (Bird Flu) રોગ ફેલાવવાની સંભાવના છે. વૈજ્ઞાનિકો અને નિષ્ણાતો બર્ડ ફ્લૂને કોવિડ-૧૯ થી ૧૦૦ ગણો વધુ ખતરનાક કહે છે. અને સંભવ છે કે તેનાથી ૫૦ ટકા સંક્રમિત લોકોને અસર થઈ શકે છે. આરોગ્ય નિષ્ણાતોએ બર્ડ ફ્લૂ H5N1ના

સંભવિત જોખમ અંગે ચિંતા વ્યક્ત કરી છે. તેમનું કહેવું છે કે આ નવો રોગ કોરોના મહામારી કરતા ૧૦૦ ગણો વધુ ખતરનાક સાબિત થઈ શકે છે. આ ફ્લૂના કારણે લોકોના મોત થવાની પણ પ્રબળ સંભાવના છે. પિટ્સબર્ગમાં બર્ડ ફ્લૂના અગ્રણી સંશોધક ડૉ. સુરેશ કુચીપુડીએ ચેતવણી આપી છે કે H5N1માં રોગવાળો ફેલાવવાની ક્ષમતા છે.

આ એટલા માટે છે કારણ કે તે મનુષ્યો તેમજ ઘણા સસ્તન પ્રાણીઓને સંક્રમિત કરવાની ક્ષમતા ધરાવે છે. ફામિસ્યુટિકલ ઇન્ડસ્ટ્રી કંપની બાયોનિયાપ્રાના સ્થાપક જહોન ફુલ્ટને પણ આ અંગે ચિંતા વ્યક્ત કરી છે. તેમણે એમ પણ કહ્યું છે કે જો H5N1 મહામારીનું રૂપ ધારણ કરે છે તો તે ખૂબ જ ગંભીર હશે.

તે કોવિડ-૧૯ કરતાં વધુ ઘાતક હોઈ શકે છે. ફુલ્ટને કહ્યું કે તે COVID કરતા ૧૦૦ ગણું વધારે ઘાતક રીતે સંક્રમિત કરવાની ક્ષમતા ધરાવે છે. વર્લ્ડ હેલ્થ ઓર્ગેનાઈઝેશન (WHO) અનુસાર, ૨૦૦૩ થી H5N1 બર્ડ ફ્લૂથી સંક્રમિત દર ૧૦૦ દર્દીઓમાંથી પર મૃત્યુ પામ્યા છે. અત્યાર સુધીમાં ૮૮૭ કેસ નોંધાયા છે.

Changes for the Better

**MITSUBISHI ELECTRIC**  
AIR CONDITIONERS

## THE PERFECT COMFORT RANGE

SPLIT AIR CONDITIONER

CASSETTE AIR CONDITIONER

DUCTABLE AIR CONDITIONER

CITY MULTI VRF SYSTEM

**MITSUBISHI ELECTRIC INDIA PVT. LTD.**  
Customer Care Toll Free No.: 1800 102 2626 | Website: www.MitsubishiElectric.in

**AUTHORIZED DEALER (SALES & SERVICE) :**  
JAMNAGAR: AKASH ENT. 9879235475, PATEL ELECTRONICS: 7878484624,  
AMRELI: RAM ENT. - 9429222221, AKSHAR SALES : 9426232260,  
FOR TRADE INQUIRY CONTACT: 9586605009, 9319591911, 7357273699,

0% Consumer Finance Available

BAJAJ FINSERV

HDB FINANCIAL SERVICES

EMFI FIRST Bank

EMI Option Available

pine labs

For E-waste Collection & Disposal process: Customer can get complete details of company process on collection, disposal of e-waste product (i.e. Mitsubishi Electric make Air Conditioner) and incentive / exchange scheme for returning of e-waste on Company website (www.MitsubishiElectric.in) or by calling on Toll free number 1800 102 2626.

# પ્રચાર-પ્રસારનો ધમધમાટ : નરેન્દ્ર મોદીની ૧૨ ચૂંટણી સભા અને રોડ શોનું થઈ રહ્યું છે આયોજન



ગાંધીનગર, તા. ૪ ગુજરાતમાં ૭મી મેના રોજ યોજનારી લોકસભાની ચૂંટણીમાં હજુ પ્રચાર-પ્રસારનો ધમધમાટ જોવા મળતો નથી. ભાજપે તમામ ૨૬ બેઠકોના ઉમેદવારો જાહેર કરી દીધા છે. કોંગ્રેસના હજુ ૭ બેઠકોના ઉમેદવારો જાહેર કરવાના બાકી છે. હાલ ઉમેદવારો પોત પોતાની રીતે ગૂપ્ત મીટિંગો અને લોક સંપર્ક કરીને પ્રચાર કરી રહ્યા છે. પણ એકાદ સમાહ બાદ પ્રચારનો ધમધમાટ જોવા મળશે. ભાજપના પ્રચાર માટે વડાપ્રધાન નરેન્દ્ર મોદીની ૧૦થી ૧૨ જેટલી સભાઓ અને રેલીઓ યોજાશે. જેમાં જે વિસ્તારમાં વિરોધ

જોવા મળી રહ્યો છે. એવા વિસ્તારોમાં મોદીની સભા અને રેલીઓ યોજાશે. જો કે હજુ વડાપ્રધાન મોદી પ્રચાર માટે ગુજરાતમાં ક્યારે આવશે તેનો સત્તાવાર કાર્યક્રમ જાહેર થયો નથી, પણ બે કે ત્રણ તબક્કામાં મોદીનો પ્રચાર માટેનો કાર્યક્રમ ગોઠવાશે. ગુજરાતમાં લોકસભાની ચૂંટણી ત્રીજા તબક્કામાં ૭મી મેના રોજ યોજાશે તેને ધ્યાનમાં રાખીને રાજકીય પક્ષો દ્વારા પ્રચાર પ્રસાર માટે તૈયારીઓ જોરશોરમાં ચાલી રહી છે. આ દરમિયાન, વડાપ્રધાન નરેન્દ્ર મોદી ગુજરાતમાં ૧૦ થી ૧૨ જેટલી જંગી

જાહેર સભા અને રોડ શોનું આયોજન કરવામાં આવ્યું છે અને રાજ્યના આઠ મહાનગરો ઉપરાંત લોકસભાના ક્લસ્ટર મુજબ જાહેર સભા અને રેલીનું આયોજન કરાશે. ભારતીય જનતા પાર્ટી દ્વારા ૨૬ લોકસભા બેઠકને ક્લસ્ટર બનાવી દેવાયા છે. આ ક્લસ્ટર મુજબ વડાપ્રધાન નરેન્દ્ર મોદીના રોડ શોનું આયોજન કરવામાં આવ્યું છે. અર્બન વિસ્તારમાં આ રોડ શોની સાથોસાથ જંગી જાહેર સભા પણ યોજાશે. જેમાં વડાપ્રધાન મોદીની સરકાર દ્વારા લેવામાં આવેલા નિર્ણય અને વિકાસના કામોની યાદી જાહેર કરવામાં આવશે.

# વડોદરામાં મોડીરાત્રે પ્લાસ્ટિકની કંપનીમાં ભીષણ આગ

શેડ બળીને ખાખ કોઈ જાનહાનિ થઈ નથી



વડોદરા જીલ્લાના સાવલી તાલુકાના મંજુસર જીઆઈડીસીમાં ગત મોડીરાત્રે આગનો બનવા સામે આવ્યો હતો. આ આગ પ્લાસ્ટિક કંપનીમાં આગ લાગતા આગે રોડ સ્વરૂપ ધારણ કર્યું હતું. આ આગના બનાવ અંગે ફાયર વિભાગની જાણ કરતા ત્રણ ફાયર સ્ટેશનની ચાર ગાડીઓ તાત્કાલિક ઘટનાસ્થળે પહોંચી હતી અને આગ પર ભારે જહેમત બાદ કાબૂ મેળવી છે. સાવલી જીઆઈડીસીમાં અવારનવાર આગના બનાવો સામે આવતા હોય છે. ગતરાત્રે ૧૧:૩૦ કલાકે ફાયર વિભાગને કોલ મળ્યો હતો કે, કે.બી. પ્લાસ્ટિક નામની કંપનીમાં ભીષણ આગ લાગી છે. આ કોલ મળતા જ ઈઆરસી ફાયર સાથે ટીપી ૧૩

અને દાંડિયાબજાર ફાયર સ્ટેશનની ટીમો ચાર ગાડીઓ સાથે પહોંચી આગને કાબૂમાં લેવાનો પ્રયાસ હાથ ધરવામાં આવ્યો હતો.

## વરાછા : ૪.૧૨ લાખના હીરા ચોરી કારીગર છૂં

કારખાને આવતો ન હતો. છેવટે હીરાવેપારી વિજયભાઈ ભંડરીએ વરાછા પોલીસમાં ફરિયાદ આપી છે. પોલીસે કારીગર રાજેન્દ્ર શાંતિ મકવાણા (મૂળ રહે, પાર્વતી સ્મૃતિ બિલ્ડિંગ, થાને, મહારાષ્ટ્ર) વિરુદ્ધ ચોરીનો ગુનો નોંધ્યો છે. કારીગર કારખાનામાં જ રહેતો હતો. કારીગરને ૬ મહિના પહેલા નોકરી પર રખાયો હતો. ૨ માર્ચે વેપારી કારખાને આવ્યા હતા. તે સમયે વિજયભાઈ ઘરે ગયા જ્યારે ભાઈ ઓફિસે બેઠાં હતા. આ અરસામાં કારીગરે હીરા ચોરી લીધા હતા.

## ૪ દિવસ બાદ તાપમાન ૪૦ ડિગ્રીને આંબશે

અમદાવાદ, હવામાન વિભાગ દ્વારા આગામી પાંચ દિવસને લઈને આગાહી કરવામાં આવી છે. જે અનુસાર ચોથા અને પાંચમા દિવસે કેટલાક જિલ્લાનું મહત્તમ તાપમાન ૪૦ ડિગ્રી સેલ્સિયસ અથવા તો તેનાથી વધુ જઈ શકે છે. ખાસ કરીને સૌરાષ્ટ્ર-કચ્છ અને ઉત્તર ગુજરાતના જિલ્લાઓમાં તાપમાનનો પારો ઉંચકાય તેવી સંભાવનાઓ હવામાન વિભાગે વ્યક્ત કરી છે. અગાઉ હવામાન વિભાગ દ્વારા એપ્રિલ મહિનાના બીજા સપ્તાહમાં મોટાભાગના જિલ્લાનું તાપમાન વધવાની શક્યતાઓ વ્યક્ત કરવામાં આવી હતી. ઉપરાંત સામાન્ય તાપમાન કરતાં એક ડિગ્રી તાપમાન વધુ રહેવાની સંભાવના પણ હવામાન વિભાગે વ્યક્ત કરી હતી તે અનુસાર એપ્રિલ મહિનાના પ્રથમ સપ્તાહમાં વાદળછાયા વાતાવરણ બાદ બીજા સપ્તાહથી સીધા કિરણો જમીન પર પડતાં ગરમીનો અનુભવ વધુ પ્રમાણમાં થાય તેવી શક્યતા છે.



## કારખાનામાં ટાંકી સાફ કરવા ઉતરેલા બે શ્રમિકના ગૂંગળામણથી થયા મોત

મોરબી જિલ્લાના ખારગિયા ગામ પાસે આવેલ બાયોજેનિક લાઈફ સાયન્સ નામના કારખાનામાં ગુરૂવારે ટાંકી સાફ કરવા માટે ચાર શ્રમિકો ઉતર્યા હતા. જેમાં બે મજૂરોને ગૂંગળામણથી જીવ ગુમાવ્યા પડ્યા છે. જ્યારે બે હોસ્પિટલમાં સારવાર લઈ રહ્યા છે. જ્યાં તેમની હાલત ગંભીર હોવાનું જાણવા મળી રહ્યું છે. બીજા તરફ આ બનાવની જાણ થતા જ પોલીસની ટીમ પણ ઘટના સ્થળે પહોંચી ગઈ હતી. મૃતદેહને પોસ્ટમોર્ટમ માટે હોસ્પિટલ પસંદીને તપાસનો ધમધમાટ શરૂ કર્યો છે.

# ૮૦ નક્લી માર્કશીટ બનાવનાર રાજેન્દ્ર બિહારથી ઝડપાયો

આરોપી રાજેન્દ્ર ગુરુકુળ શિક્ષા મંદિર સંસ્થાનનો સેક્રેટરી : અત્યાર સુધી ૪ આરોપીની ધરપકડ

અમદાવાદ, દેશની વિવિધ યુનિવર્સિટી અને બોર્ડની નક્લી માર્કશીટ-ડિઝાઈ બનાવવાના આંતરરાષ્ટ્રીય કૌભાંડમાં ઉગ્રાણ પોલીસે ગુનો નોંધી અગાઉ ૩ આરોપી ધ્રુવિન કોટિયા, વિશાલ તેજાશી અને સંજય ગેલાણીની ધરપકડ કરી હતી. હવે પોલીસે બિહારના કટિહાર ખાતે આવેલા ગુરુકુળ શિક્ષા મંદિર સંસ્થાના ડાયરેક્ટર કમ સેક્રેટરી રાજેન્દ્ર રોહિત ઠાકુરની બુધવારે ધરપકડ કરી હતી. આરોપી રાજેન્દ્રે વર્ષ ૨૦૧૧માં આ સંસ્થા શરૂ કરી હતી. અત્યાર સુધી આરોપી ૮૦ જેટલી નક્લી ડિઝાઈ-માર્કશીટ બનાવી હોવાનું સામે આવ્યું છે. ટિહારમાં રાજેન્દ્ર મોટું માથું હોવાથી તેની સામે લોકલ પોલીસ પણ કાર્યવાહી કરવામાં ગલ્લાતલ્લા કરતી હતી. શરૂઆતમાં ઉગ્રાણ પોલીસ ફક્ત આરોપીનો મોબાઈલ કબજે કરી શકી હતી. જેમાં સુરતના ઉચ્ચ પોલીસ અધિકારીએ બિહાર પોલીસ સાથે ટેલિફોનિક સંકલન કરતાં રાજેન્દ્રનો કબજો મેળવી શકાયો હતો.

## મોહન ભાગવત ત્રણ દિવસના ગુજરાત પ્રવાસે

અમદાવાદ, રાષ્ટ્રીય સ્વયંસેવક સંઘના વડા મોહન ભાગવતની આગામી મુલાકાત વડોદરા અને ભરૂચ જેવા મતવિસ્તારોમાં વધતી જતી જૂથવાદની પુષ્ટભૂમિમાં મહત્વ ધરાવે છે. કારણ કે ચાલી રહેલા રાજકીય વિખવાદ પર તેની સંભવિત અસર વિશે અટકળો છે. ઈજ્જત વડા મોહન ભાગવત ૬ એપ્રિલ શનિવારના રોજ વડોદરા પહોંચવાના છે. ૭ એપ્રિલે ભાગવત ગરુડેશ્વર ખાતેના દત્ત મંદિરમાં સવારના દર્શન માટે જશે. આ દરમિયાન વડોદરામાં બૌદ્ધિકો સાથે બેઠક કરશે.

# કોંગ્રેસે ૨૦૨૨ માં હારેલા ત્રણ ઉમેદવારોને લોકસભામાં ઉતાર્યા

સુરેન્દ્રનગરથી ઋત્વિક મકવાણા, જૂનાગઢથી હીરાભાઈ જોટવા, વડોદરાથી જશપાલસિંહ પઠિયારને ટિકિટ

લોકસભાની ચૂંટણીને લઈ કોંગ્રેસે ૧૨મી યાદી જાહેર કરી છે, જેમાં ગુજરાતના ત્રણ ઉમેદવારોનો નામ છે. સુરેન્દ્રનગરથી ઋત્વિક મકવાણા, જૂનાગઢથી હીરાભાઈ જોટવા, વડોદરાથી જશપાલસિંહ પઠિયારને ટિકિટ મળી છે. હવે કોંગ્રેસના ૪ ઉમેદવારો જાહેર થવાના બાકી છે. સુરેન્દ્રનગર સીટ પરથી ઋત્વિક મકવાણા, જૂનાગઢથી હીરાભાઈ જોટવા, વડોદરાથી જશપાલસિંહ પઠિયારને



## સુરતમાં એક બેન્ક મેનેજરે નજીવી બાબતે કર્યો આપઘાત

સુરત, સુરતમાં એક બેન્ક મેનેજરે નજીવી બાબતે આપઘાત કરી લેતા શોકનું મોજુ કરી વળ્યું છે. ઘટનાસ્થળેથી પોલીસને સ્પષ્ટાઈઝ નોટ મળી છે પરંતુ આપઘાતનું ચોક્કસ કારણ હજુ સુધી જાણવા મળ્યું નથી. આ અંગે પોલીસે અકસ્માત મોતનો ગુનો નોંધીને વધુ તપાસ હાથ ધરી છે.

લઈને આત્મહત્યા કરી હતી. આ અંગે પોલીસને જાણ કરતા પોલીસે ઘટનાસ્થળે આવીને મૃતદેહ પોસ્ટમોર્ટમ માટે મોકલી આપ્યો હતો. પોલીસે મૃતકે લખેલી એક સ્પષ્ટાઈઝ નોટ કબજે કરી છે. જેમાં બેન્ક મેનેજર રાકેશ નવાપરિયાએ જણાવ્યું છે કે સોરી ભાઈ હું માનસિક રીતે એટલો પડી ભાંગ્યો હતો કે મારે આ પગલું ભરવું પડે છે. તે સિવાય તેમણે પરિવારના સભ્યોને યાદ કરીને તમામને જયશ્રી કિશ્ના લખ્યું હતું.

# વીજ રિમોટથી મીટર સાથે ચેડાં : 7.23 કરોડ દંડ

એક જ મીટરમાં આટલો મોટો દંડ પહેલી ઘટના : પીપોદરાની યોગેશ્વર એસ્ટેટની શ્રીરામ ટેક્સોલેન પર મધરાતે ટીમ ત્રાટકી

અમદાવાદ, પીપોદરાની યાન કંપનીમાં ડીજીવીસીએલ મધરાતે દરોડો પાડ્યો હતો. કંપની રિમોટથી મીટરને કંટ્રોલ કરીને વીજ વપરાશ ઘટાડતી હતી, જેથી ૭.૨૩ કરોડનો દંડ ફટકારાયો છે. એક જ મીટરમાં આટલો મોટો દંડ પહેલી ઘટના છે. ડીજીવીસીએલની વિજિલન્સ, પોલીસ સહિતની ટીમે બાતમીના આધારે યોગેશ્વર એસ્ટેટમાં મધરાતે દરોડો ચલાવ્યો હતો. જેમાં શ્રીરામ ટેક્સોલેન કંપનીના ડરવાજાને અંદરથી તાળું મારેલું હતું. ટીમે દરવાજો ફૂટીને અંદર જઈ ચેક કરતાં ટેબલ પરથી રિમોટ મળી આવ્યું હતું. જેનો ઉપયોગ મીટરના એમ્પિયરના કંટ્રોલ માટે થતો હતો. ટીમે કેસ નોંધી દંડ પેટે ૬.૭૫ કરોડ તેમજ કંમ્પાઉન્ડિંગના ૪૮ લાખ મળી ૭.૨૩ કરોડનું બિલ પકડાવી દીધું હતું. આવી તોલિંગ વીજ ચોરી જોઈને અધિકારીઓ પણ ચોંકી ઉઠ્યા હતા. કંપનીના માલિકે મીટરમાં એક્સપર્ટ પાસે સર્કિટ લગાવી રિમોટથી મીટરનું કંટ્રોલ કરતા હતા. રિમોટથી વીજ મીટરમાં એમ્પિયર વધારી કે ઘટાડી શકાતો હતો. ફેક્ટરીમાં જ્યારે વધારે વીજળીનો ઉપયોગ થવાનો હોય ત્યારે રિમોટથી મીટરમાં એમ્પિયર ઘટાડી દેવામાં આવતા હતા.

## ખાદ્યતેલમાં રૂ. ૧૦, કપાસિયા તેલમાં ૧૫નો થયેલો વધારો

ભાવમાં વધઘટ જણાતી હતી. મગફળી બજારમાં ભાવમાં નોંધપાત્ર ફેરફાર હતો. જૂનાગઢમાં ૬,૦૦૦ ગુણીની આવક હતી. જેમાં પિલાણના ૨૪,૨૦૦, જી ૧૦ ૨૮,૧૦૦, જી ૨૦ ૩૧ ૨૮,૩૦૦ અને ટીજે ૩૭ ૨૭,૩૦૦ ઉપર જણાતા હતા. ખાદ્યતેલના ભાવમાં રૂ. ૧૦નો અને કપાસિયા તેલમાં રૂ. ૧૫નો વધારો થયો છે. અન્ય તેલોના ભાવમાં સ્થિરતા જોવા મળી હતી. રાજકોટમાં સીંગતેલમાં ૧૫ કિગ્રા ટીન ૨૫૬૦-૨૬૧૦, ૧૫ કિગ્રા લેબલ ટીન ૨૫૧૦ - ૨૫૬૦, ૧૫ લીટર નવા ટીન ૨૪૩૦ - ૨૪૮૦, ૧૫ લીટર લેબલ ટીન ૨૨૮૦ - ૨૩૩૦ ઉપર હતા. સાઈઝ તેલોમાં કપાસિયા તેલમાં રૂ. ૧૫ કિગ્રા નવા ટીન ૧૭૩૫-૧૭૬૫, ૧૫ કિગ્રા જુના ટીન ૧૬૦૫ - ૧૬૫૫, ૧૫ લીટર નવા ટીન ૧૫૩૫ - ૧૫૮૫, ૧૫ લીટર જુના ટીન ૧૪૮૫- ૧૫૩૫ ઉપર જણાઈ રહ્યા છે.

## દાહોદમાં બે મુસાફરોએ વેન્ડર સાથે માથાકૂટ કરી ટ્રેનમાંથી બહાર ફેંકી દીધો

દાહોદ, આયો છે. જ્યારે બંને મુસાફરોને આરપીએફ દ્વારા ઝડપી પાડી આગળની તપાસ હાથ ધરી છે. પ્રાપ્ત માહિતી અનુસાર, અમૃતસરથી બાંદ્રા તરફ જતી ૧૨૮૦૪ અમૃતસર-બાંદ્રા ગોલ્ડન ટેમ્પલ મેલમાં જહામ સવાર મુસાફરો સવારથી જ પેન્ડ્રી કારમાં વેન્ડર તરીકે કામ કરતા કર્મચારી પીથી ગતિએ ચાલતી હોવાથી વેન્ડરનો બચાવ થયો હતો. પરંતુ તેને શરીરે ઈજાઓ પહોંચતા બેભાન અવસ્થામાં ૧૦૮ મારફતે મેઘનગરના સરકારી હોસ્પિટલ ખાતે ખસેડવામાં આવ્યો છે. જ્યારે બંને મુસાફરોને આરપીએફ દ્વારા ઝડપી પાડી આગળની તપાસ હાથ ધરી છે. પ્રાપ્ત માહિતી અનુસાર, અમૃતસરથી બાંદ્રા તરફ જતી ૧૨૮૦૪ અમૃતસર-બાંદ્રા ગોલ્ડન ટેમ્પલ મેલમાં જહામ સવાર મુસાફરો સવારથી જ પેન્ડ્રી કારમાં વેન્ડર તરીકે કામ કરતા કર્મચારી પીથી ગતિએ ચાલતી હોવાથી વેન્ડરનો બચાવ થયો હતો. પરંતુ તેને શરીરે ઈજાઓ પહોંચતા બેભાન અવસ્થામાં ૧૦૮ મારફતે મેઘનગરના સરકારી હોસ્પિટલ ખાતે ખસેડવામાં આવ્યો છે.

## પોતાને કેન્દ્રીય જેલમાં ટ્રાન્સફર ન કરવા નિર્દેશ આપવા હાઈકોર્ટમાં સંજીવ ભટ્ટે કરી

પાલનપુર, ગુજરાત કેડરના પૂર્વ આઈપીએસ સંજીવ ભટ્ટે કરી એકવાર સમાચારોમાં છે. સંજીવ ભટ્ટેને પાલનપુર કોર્ટે ૧૯૯૬ના ડ્રગ હેરફેરના કેસમાં દોષિત ઠેરવ્યા હતા. તે જેલમાં છે. દરમિયાન પૂર્વ આઈપીએસ અધિકારીએ ગુજરાત હાઈકોર્ટમાં અરજ કરી છે. તેમણે માગ કરી છે કે રાજ્ય સરકાર અને જેલ સત્તાવાળાઓને તેમને કેન્દ્રીય જેલમાં ટ્રાન્સફર ન કરવા નિર્દેશ આપવામાં આવે. તેમણે આશંકા વ્યક્ત કરી છે કે જેલમાં તેમના જીવનને ભયજનક ગુનેગારો અને



ધરપકડ કરી હતી? તેણે ૨૦-૨૫ વર્ષ સુધી એવી કોઈ પોસ્ટ પર કામ નથી કર્યું જેમાં તેણે ગુનેગારોને પકડવા હોય. ભટ્ટે ૨૮ માર્ચે અરજ દાખલ કરી હતી. તે જ દિવસે પાલનપુર જિલ્લા કોર્ટે એન.ટી.એસ કેસમાં તેને ૨૦ વર્ષની જેલની સજા ફટકારી હતી. કોર્ટે તેને જામનગર જિલ્લા કોર્ટની કસ્ટીમાં ટ્રાન્સફર કરવાનો આદેશ પણ આપ્યો હતો, જ્યાં જૂન ૨૦૧૯માં તેને ૧૯૯૮ના કસ્ટોડિયલ ડેથ કેસમાં આજીવન કેદની સજા ફટકારવામાં આવી હતી.





# ટમીએ ૪ કલાક ૨૫ મિનિટનું સૂર્યગ્રહણ દિવસભર અંધકાર છવાયેલો રહેશે

નવીદિલ્હી, વર્ષનું પ્રથમ ચંદ્રગ્રહણ હોળીના દિવસે થયું હતું. આ પછી, વર્ષ ૨૦૨૪નું પહેલું સૂર્યગ્રહણ ૮ એપ્રિલ, ૨૦૨૪, સોમવારના રોજ થવાનું છે. ધર્મ અને જ્યોતિષમાં સૂર્યગ્રહણને લગતી ઘણી માન્યતાઓ છે, પરંતુ વિજ્ઞાનમાં તેને ખગોળીય ઘટના કહેવામાં આવે છે જેના વિશે લોકો હંમેશા ઉત્સાહિત રહે છે. વર્ષનું પહેલું સૂર્યગ્રહણ ઘણી રીતે ખાસ રહેવાનું છે. જ્યોતિષશાસ્ત્ર અનુસાર, આ સૂર્યગ્રહણ કુલ ૪ કલાક અને ૨૫ મિનિટ સુધી ચાલશે, જે ૫૦

વર્ષમાં સૌથી લાંબો સમયગાળો હશે. આ ગ્રહણ સંપૂર્ણ સૂર્યગ્રહણ હશે. જો કે આ સૂર્યગ્રહણ ભારતમાં દેખાશે નહીં, પરંતુ અમેરિકામાં સ્પષ્ટપણે જોઈ શકાશે. આ સૂર્યગ્રહણ માટે અમેરિકામાં પણ ખાસ તૈયારીઓ કરવામાં આવી રહી છે. ભારતીય સમય અનુસાર, આ સૂર્યગ્રહણ ૮ એપ્રિલે રાત્રે ૮:૧૨ વાગ્યે શરૂ થશે અને ૧:૨૫ વાગ્યે સમાપ્ત થશે. અમેરિકાના સમય અનુસાર આ ગ્રહણ બપોરે ૨:૧૫ વાગ્યે શરૂ થશે. કુલ સૂર્યગ્રહણનો કુલ સમયગાળો ૪ કલાક ૨૫ મિનિટનો રહેશે, જેમાંથી લગભગ

૮ મિનિટ સુધી સમગ્ર પૃથ્વી અંધારામાં છવાયેલી રહેશે. જો કે તે ભારતમાં દેખાશે નહીં. આ સૂર્યગ્રહણ ઘણા દેશોમાં જોઈ શકાશે પરંતુ અમેરિકાના ઉત્તરીય ભાગમાં આ સૂર્યગ્રહણ સ્પષ્ટપણે જોઈ શકાશે. ગ્રહણ દરમિયાન અમેરિકામાં પણ ખાસ સાવચેતી રાખવામાં આવી રહી છે. ૮ એપ્રિલે અમેરિકાના ઘણા રાજ્યોમાં શાળાઓ પણ બંધ રહેશે. ત્યાંના નાગરિકોને ગ્રહણ દરમિયાન ઘરમાં જ રહેવા માટે કહેવામાં આવ્યું છે જેથી તેઓ સૂર્યના હાનિકારક કિરણોથી સુરક્ષિત રહી શકે.

# ફિલ્મ 'પુષ્પા ધ રુલ'નું ધમાકેદાર પોસ્ટર રિલીઝ

મુંબઈ, જે ફિલ્મની ચાહકો પાર્ટ ૧ રિલીઝ થયા ત્યારથી રાહ જોઈ રહ્યા હતા. તેના માટે એક ખુશીના સમાચાર સામે આવ્યા છે. ટૂંક સમયમાં જ પુષ્પા-૨ ફિલ્મ રિલીઝ થશે એ પહેલા તમને જણાવી દઈએ કે, હાલમાં આ ફિલ્મનું પોસ્ટર શેર કરવામાં આવ્યું છે. મેક્સ દ્વારા શેર કરાયેલા પોસ્ટરમાં ચારેબાજુ સિંદૂર જોવા મળી રહ્યું છે. આ સિંદૂરની આસ-પાસ દીવા પણ જોવા મળી રહ્યા છે તેમજ પગમાં ઝાંઝર બાંધી કોઈ ડાન્સ કરી રહ્યું છે. પુષ્પા ફિલ્મે સારી એવી કમાણી કરી હતી. આ ફિલ્મના ડાયલોગ પણ સૌને ખુબ પસંદ આવ્યા હતા. ચાહકોનું માનવું છે કે, આ પગ અલ્લુ અર્જુનના છે. આ પહેલા મેક્સ એક પોસ્ટર શેર કર્યું હતું. આ પોસ્ટરમાં અલ્લુ



અર્જુનનો હાથ જોવા મળી રહ્યો હતો. ફિલ્મનું ટીઝર ૮ એપ્રિલના રોજ રિલીઝ થશે. તમને જણાવી દઈએ કે, મેક્સે આ ફિલ્મની પહેલી ઝલક શેર કરવા માટે ૮ એપ્રિલનો દિવસ પસંદ કર્યો છે. કારણ કે, આ દિવસે સુપર સ્ટાર અલ્લુ અર્જુનનો જન્મદિવસ પણ છે.

# વેનેઝુએલાના રહેવાસી વિશ્વના સૌથી વૃદ્ધ વ્યક્તિનું ૧૧૪ વર્ષની વયે નિધન

વેનેઝુએલા, વિશ્વના સૌથી વૃદ્ધ વ્યક્તિએ દુનિયાને અલવિદા કહી દીધું છે. આ વ્યક્તિનું નામ જુઆન વિસેન્ટ પેરેઝ મોરા હતું અને તેમની ઉંમર ૧૧૪ વર્ષ હતી. જુઆન વિસેન્ટ પેરેઝ મોરા વેનેઝુએલાના રહેવાસી હતા. ફેબ્રુઆરી ૨૦૨૨ માં ગિનિસ બુક ઓફ વર્લ્ડ રેકોર્સ તેમને સૌથી વૃદ્ધ વ્યક્તિ જાહેર કર્યા હતા. તે સમયે તેમની ઉંમર ૧૧૨ વર્ષ ૨૫૦ દિવસ હતી. વેનેઝુએલાના પ્રમુખ નિકોલસ માદુરોએ સોશિયલ મીડિયા પ્લેટફોર્મ ૬ પર જુઆનના મોતની જાણકારી આપી હતી. જુઆનનો જન્મ ૨૭ મે ૧૮૦૮ના રોજ થયો હતો. તેમના ૧૧ પુત્રો, ૪૧ દોહત્રી, ૧૮ પૌત્ર-પૌત્રીઓ અને ૧૨ ગ્રેટ-ગ્રેટ ગ્રાન્ડ ચિલ્ડ્રન છે. ગિનિસના અહેવાલ



આપી હતી. જુઆનનો જન્મ ૨૭ મે ૧૮૦૮ના રોજ થયો હતો. તેમના ૧૧ પુત્રો, ૪૧ દોહત્રી, ૧૮ પૌત્ર-પૌત્રીઓ અને ૧૨ ગ્રેટ-ગ્રેટ ગ્રાન્ડ ચિલ્ડ્રન છે. ગિનિસના અહેવાલ

પ્રમાણે જુઆન વ્યવસાયે એક ખેડૂત હતા. તેમણે જણાવ્યું હતું કે, તેમની લાંબી ઉંમરનું રહસ્ય સખત મહેનત, સમય પર આરામ કરવો અને દરરોજ શેરડીમાંથી બનેલો એક ગ્લાસ દાડ છે. ૫ વર્ષની ઉંમરે જ જુઆને પોતાના પિતા અને ભાઈઓ સાથે ખેતરમાં કામ કરવાનું શરૂ કરી દીધું હતું. તેઓ શેરડી અને કોફીની ખેતીમાં મદદ તેમને કરતા હતા. ત્યારબાદ તેઓ શેરિક (લોકલ પોલીસ અધિકારી) બન્યા અને તેમના વિસ્તારમાં જમીન સંબંધિત મુદાઓ ઉકેલવા લાગ્યા.

# સલમાન મામુનું વલણ અને ઊર્જા અદ્ભુત છે : અલીઝેહ અગ્નિહોત્રી



મુંબઈ, ફિલ્મ 'ફરે'થી બોલિવૂડમાં એન્ટ્રી કરનાર અલીઝેહ અગ્નિહોત્રી સલમાન ખાનની ભત્રીજી છે. તે સલમાનની બહેન અલવીરા ખાન-અગ્નિહોત્રી અને અભિનેતા અતુલ અગ્નિહોત્રીની મોટી પુત્રી છે. તાજેતરમાં, સલમાન ખાન અને અલીઝેહ બંનેએ તેમના સોશિયલ મીડિયા એકાઉન્ટ્સ પર ચાહકો સાથે એક સારા સમાચાર શેર કર્યા છે. તેણે કહ્યું હતું કે ટૂંક સમયમાં જ અલીઝેહની ફિલ્મ 'ફરે'

મુંબઈ, પ્લેટફોર્મ ટીપ પર રિલીઝ થવાની છે. અલીઝેહ તેના મામા સલમાન ખાનની પ્રશંસા કરી, જેમણે તેને દરેક પગલા પર સાથ આપ્યો. અલીઝેહે કહ્યું, "સલમાન મામુનું વલણ અને તેની ઊર્જા અદ્ભુત છે. તે આટલો મોટો સ્ટાર છે. પરંતુ તે ક્યારેય પોતાને આ વાતનો અહેસાસ થવા દેતો નથી. તેને ખુદને પણ યાદ નથી કે તે દુનિયાનો સુપરસ્ટાર છે. તે હંમેશા સામાન્ય વ્યક્તિની જેમ વર્તે છે. તેની ઊર્જા જોઈને આપણે બધા દંગ રહી જઈએ છીએ. હું પણ

તેની ઊર્જા સામે થાકી જાઉં છું. તે હજુ પણ નાના છોકરાની જેમ વર્તે છે. જે રીતે તે પોતાનું કામ કરે છે, માત્ર મને જ નહીં પરંતુ દરેકે તેની પાસેથી પ્રેરણા લેવી જોઈએ. અલીઝેહે વધુમાં કહ્યું, "કેટલીકવાર તમે લોકો જે કહે છે તેના કરતાં તમે જે જુઓ છો તેનાથી વધુ શીખો છો. હું પણ સલમાન મામુને જોઈને ઘણી બાબતો શીખી છું. પણ આજ સુધી હું તેની ઊર્જા મેળવી શક્યો નથી. મારે મારા કામમાં પણ એ ઊર્જા લાવવાની છે.

# ૬૩ વર્ષના પાદરીએ ૧૨ વર્ષની બાળકી સાથે લગ્ન કર્યા : પોલીસ પણ હાજર રહી

ધાના, ધર્મને લઈને ગમે તેટલી થિયરી આપવામાં આવે. પરંતુ તેની સાચી વ્યાખ્યા શું છે? વિદ્વાનોમાં કે બૌદ્ધિકોમાં કહેવું જોઈએ કે આ અંગે ઊંડો વિરોધાભાસ છે. આજે પણ આપણી વચ્ચે એવા ઘણા લોકો છે જેઓ પોતાના અંગત ફાયદા માટે ધર્મનો ઉપયોગ કરે છે. આ લોકો કેવી રીતે નિર્દોષ લોકોને છેતરવાનો ઢોંગ કરે છે? ધાનામાં થયેલા લગ્નને જોઈને આ વાતનો ખ્યાલ આવી શકે છે, જેમાં ભારે વિરોધનો સામનો કરવો પડ્યો હતો અને પોલીસને બોલાવવાની સ્થિતિ પણ આવી હતી.

તમને જણાવી દઈએ કે, ધાનાના નુગુઆમાં ૬૩ વર્ષીય પાદરી ગબોર્ડુ વુલોમો નુઉમો બોરકેટે લાવેએના ઓકોમો નામની ૧૨ વર્ષની છોકરી સાથે લગ્ન કર્યા હોવાના અહેવાલ છે. એક મહેમાન જે આ લગ્નની તરફેણમાં હતો. કહ્યું કે, આ લગ્ન લાંબા સમયથી ચાલતા રિવાજને કારણે થયા છે. જેમાં કહેવાય છે કે પાદરીકુંવારી યુવતી સાથે લગ્ન કરશે. તેમણે ખુલાસો કર્યો કે હાલમાં નુગુઆમાં નવ વર્ષથી વધુ ઉંમરની કોઈ કુંવારી છોકરી નથી. એવું પણ કહેવામાં આવી રહ્યું છે કે

પાદરીએ છોકરીને લગ્ન માટે પસંદ કરી હતી જ્યારે તે માત્ર ૬ વર્ષની હતી. ધાનાના પબ્લ અહેવાલ આપે છે કે છોકરી હવે શુદ્ધિકરણ પર કેન્દ્રિત અન્ય પરંપરાગત સમારોહમાં ભાગ લેશે. રિપોર્ટમાં એ પણ ઉલ્લેખ કરવામાં આવ્યો છે કે 'એવું માનવામાં આવે છે કે આ ધાર્મિક વિધિ પછી, છોકરી ગબોર્ડુ વુલોમોની પત્ની તરીકે તેની અપેક્ષિત જવાબદારીઓને યોગ્ય રીતે નિભાવશે. રસપ્રદ વાત એ છે કે આમાં બાળકો હોવાનો પણ સમાવેશ થાય છે. ૬૩ વર્ષના પાદરીએ ૧૨ વર્ષની છોકરી સાથે લગ્ન કર્યાના આ સમાચારે વિવાદ સર્જ્યો છે

# ભૂલ ભૂલૈયા ૩'માં માધુરી દીક્ષિતની એન્ટ્રી કન્ફર્મ, ફિલ્મમાં ભૂત બનશે ?

મુંબઈ, કાર્તિક આર્યન તેના અપકમિંગ પ્રોજેક્ટને લઈને ચર્ચામાં રહે છે. તેના ખાતામાં ઘણી ફિલ્મો છે. મોટા મોટા ડાયરેક્ટર્સ તેની સાથે ફિલ્મ બનાવવા માંગે છે. હાલમાં જ તેને વિશાલ ભારદ્વાજની ફિલ્મ સાઈન કરી. તેમાં તે ગેંગસ્ટર હુસૈન ઉસ્તરાના રોલમાં જોવા મળવાનો છે. ફિલ્મને લઈને વધુ જાણકારી સામે આવી નથી. પરંતુ આ ફિલ્મ આવતા વર્ષે થિયેટરોમાં રિલીઝ



થશે. અત્યારે તે 'ભૂલ ભૂલૈયા ૩'ના શૂટિંગમાં બિઝી છે. થોડા જર્મની વેકેશનથી પરતી પરત ફરીને કામ શરૂ કર્યું છે.

પહેલા શેઝુલમાં કાર્તિક આર્યનની સાથે તુમિ ડિમરી અને વિદ્યા બાલન પણ જોવા મળશે. બંને એક્ટરની સાથે મળીને ઘણાં ભાગની શૂટિંગ પૂર્ણ કર્યું છે. મીડિયા રિપોર્ટ મુજબ એવું જાણવા મળ્યું છે કે મુંબઈ સિવાય અન્ય ઘણી જગ્યાએ શૂટિંગ થશે. આ ફિલ્મમાં તેમની સાથે વધુ એક એક્ટ્રેસ જોડાવવાની છે, જે છે માધુરી દીક્ષિત. વિદ્યા બાલન અને કાર્તિક આર્યન મળીને 'ભૂલ ભૂલૈયા ૩'માં ખૂબ ધૂમ મચાવવાના છે.

# પેપ્સિકો કંપની ભારતના મધ્યપ્રદેશમાં બીજા ઉત્પાદન સુવિધા ઉભી કરશે

પ્લાન્ટ સ્થાપવાની તૈયારીમાં છે કંપની

મધ્યપ્રદેશ, પેપ્સિકો કંપની ભારતમાં તેની વિસ્તરણની યોજના બનાવી રહી છે. ત્યારે તેના ભાગરૂપે મધ્યપ્રદેશના ઉજ્જૈનમાં ફેલેવર મેન્યુફેક્ચરિંગ ફેસિલિટી સ્થાપવા માટે રૂ. ૧.૨૬૬ કરોડનું રોકાણ કરશે. કંપનીના નિવેદન અનુસાર, ૨૨ એકરમાં ફેલાયેલો આ પ્લાન્ટ ભારતમાં પેપ્સિકોના પીણા ઉત્પાદનમાં વધારો કરવા માટે સ્થાપવામાં આવી રહ્યો છે. જેનાથી

વધારે રોજગારીનું સર્જન કરવામાં અને સ્થાનિક અર્થતંત્ર પર સકારાત્મક અસર કરવામાં મહત્વની ભૂમિકા ભજવશે. જેની કામગીરી થોડા સમયમાં જ શરૂ કરવામાં આવશે. એક અમેરિકન બહુરાષ્ટ્રીય ખાદ્ય, સ્નેકસ અને પીણાની કંપની છે પેપ્સિકો ભારતમાં તેનો મોટા પાયે પ્લાન્ટ સ્થાપવાની તૈયારીમાં છે. તેના ચીફ એક્ઝિક્યુટિવ ઓફિસર જાગ્રત કોટેચાએ જણાવ્યું હતું કે, મધ્યપ્રદેશ

સરકારના સમર્થનથી, અમે આ પ્રદેશના સામાજિક-આર્થિક લેન્ડસ્કેપને વધારવામાં પ્રભાવશાળી પ્રગતિ કરીને અમારી પહોંચને વિસ્તારવાનું લક્ષ્ય રાખીએ છીએ. PepsiCo India સિનિયર વાઈસ પ્રેસિડેન્ટ બેવરેજિસ જ્યોર્જ કોવ્વેરે જણાવ્યું હતું કે નવું યુનિટ ભારતમાં કંપનીનું બીજું ઉત્પાદન સુવિધા હશે. કંપની પાસે હાલમાં પંજાબના યમ્મો ખાતે એક (ફેલેવર) ઉત્પાદન સુવિધા છે. અગ્રણી બેવેરેજ


અને ફૂડ મેન્યુફેક્ચરિંગ કંપની પેપ્સિકોએ આજે જ જણાવ્યું હતું કે આ સામાન્ય નલબારીમાં તેનો પ્રથમ ખાદ્ય ઉત્પાદન પ્લાન્ટ સ્થાપવા માટે રૂ. ૭૭૮ કરોડનું રોકાણ કરશે. પેપ્સિકોના એક ક્ષમતા વધારવા માટે સલામત અને સહાયક કાર્ય વાતાવરણ બનાવવા માટે ત્રિપક્ષીય એમઓયુ પર હસ્તાક્ષર કર્યા છે. કંપનીનો લક્ષ્યક ઓછામાં ઓછો ૭૫ ટકા મહિલાઓનું પ્રતિનિધિત્વ કરવાનો છે.

# અભિજીત ભટ્ટાચાર્યએ બોલિવૂડની ટીકા કરી કહ્યું કે ઈન્ડસ્ટ્રીમાં કોઈ દેશભક્ત નથી

મુંબઈ, અભીજીત ૮૦ના દાયકાના પ્રખ્યાત ગાયક હતા. તેણે પોતાની કારકિર્દીમાં ઘણા સુપરસ્ટાર્સ માટે ગીતો ગાયા છે. તેણે શાહરૂખ માટે ઘણા ગીતોમાં પોતાનો અવાજ આપ્યો. જે લોકોને ખૂબ પસંદ આવ્યા. સિંગિંગ સિવાય તે ઘણા સિંગિંગ રિયાલિટી શોમાં જજ તરીકે પણ જોવા મળી ચૂકી છે. પોતાની ગાયકીથી લોકોના દિલ પર રાજ કરનાર અભિજીત ભટ્ટાચાર્ય ઘણીવાર પોતાના નિવેદનોને કારણે તેમને ઘણા પડકારોનો સામનો કરવો પડ્યો હતો. ગાયકે કહ્યું કે તે એક સાચો રાષ્ટ્રવાદી હોવાને કારણે તેને સહન કરવું પડ્યું. તેણે કહ્યું કે આજકાલ લોકો આવો ઢોંગ કરે છે. એક કપલ પર નિશાન સાપતા ગાયકે કહ્યું કે પતિ સોશિયલ મીડિયા પર એક વાતનો પ્રચાર કરે છે, જ્યારે તેની પત્ની, જે પોતાના નવા નિવેદનના કારણે ચર્ચામાં આવી ગયો છે.

મુંબઈ, રસ્તો બતાવી શકતી નથી. પરંતુ, તે સમાજને ચોક્કસ અરીસો બતાવી શકે છે. અભિનેતાએ કહ્યું, 'જ્યારે અભિતાભ બચ્ચન એક ગુસ્સો યુવાન તરીકે આવ્યા ત્યારે બેરોજગારી, હતાશા અને નિરાશા હતી અને સામાન્ય માણસને ખબર ન હતી કે પોતાનો ગુસ્સો કેવી રીતે વ્યક્ત કરવો. તેણે પોતાની જાતને અભિતાભ બચ્ચનમાં જોયો અને ફિલ્મો જોતી વખતે તેણે પોતાનો ગુસ્સો વ્યક્ત કર્યો અને વિચાર્યું કે આ તે જ (સામાન્ય માણસ) છે જે સિસ્ટમ અને દુનિયા સામે લડી રહ્યો છે.

# મયંક યાદવે નોર્ટજે-ઉમરાનનો રેકોર્ડ તોડ્યો સિઝનનો સૌથી ઝડપી બોલ પણ ફેંક્યો



બેંગ્લુરુ, ભારત અને લખનૌ સુપર જાઇન્ટ્સનો નવો ફાસ્ટ બોલિંગ સેન્સેશન મયંક યાદવ સતત એક પછી એક રેકોર્ડ બનાવી રહ્યો છે. લખનૌની પંજાબ કિંગ્સની જીત બાદ તેણે રોયલ ચેલેન્જર્સ બેંગ્લોર સામેની જીતમાં મહત્વની ભૂમિકા ભજવી હતી અને સતત બે મેચમાં તે પ્લેયર ઓફ ધ મેચ બન્યો હતો. જ્યારે મંગળવારે મયંકે રોયલ ચેલેન્જર્સ બેંગ્લોર (આરસીબી) સામે ચાર ઓવરમાં માત્ર ૧૪ રન આપીને ત્રણ વિકેટ ઝડપી હતી, જેના કારણે તેની ટીમ ૨૮ રનથી મેચ જીતવામાં સફળ રહી

હતી. જ્યારે તે પહેલા પંજાબ કિંગ્સ સામે તેણે ચાર ઓવરમાં ૨૭ રન આપીને ત્રણ વિકેટ ઝડપી હતી. આરસીબી સામેની મેચમાં મયંકે આ સિઝનનો સૌથી ઝડપી બોલ ફેંક્યો હતો. તેણે પોતાનો જ રેકોર્ડ તોડ્યો. વાસ્તવમાં પંજાબ સામેની મેચમાં મયંકે ૧૫૫.૮ કિમી પ્રતિ કલાકની ઝડપે બોલ ફેંક્યો હતો. તે જ સમયે, બેંગ્લુરુ સામે, તેણે ૧૫૬.૭ કિમી પ્રતિ કલાકની ઝડપે બોલ ફેંકીને પોતાનો રેકોર્ડ સુધાર્યો. આ સિઝનમાં આ અત્યાર સુધીનો સૌથી ઝડપી બોલ છે.

# મનોજ બાજપેયી સિનેમાને સમાજમાં પરિવર્તનનું માધ્યમ માને છે

મુંબઈ, સિનેમાને સમાજનો દર્પણ કહેવામાં આવે છે. લોકો વારંવાર કહે છે કે ફિલ્મો સમાજનું પ્રતિબિંબ છે. અભિનેતા મનોજ બાજપેયીએ પણ તાજેતરમાં આ જ વાતનો પુનરોચાર કર્યો છે. શું સિનેમા સમાજમાં પરિવર્તન લાવી શકે છે? આ અંગે મનોજ બાજપેયીએ પણ પોતાના વિચારો વ્યક્ત કર્યા હતા. મનોજ બાજપેયી કહે છે કે સિનેમાએ સમાજમાં ક્રાંતિ લાવવામાં મહત્વની ભૂમિકા ભજવી છે. તાજેતરમાં, તેની ફિલ્મ 'સાઈલેન્સ ૨' ના ટ્રેલર લોન્ચ

પ્રસંગે, અભિનેતાએ જણાવ્યું હતું કે સિનેમા લોકોને કેવી રીતે અસર કરે છે? મનોજ બાજપેયી સાયલેન્સ ૨માં એસીપી અવિનાશ વર્માની ભૂમિકા ભજવી રહ્યા છે. મનોજ બાજપેયી કહે છે, 'સિનેમા આપણા સમયની ઝલક રજૂ કરે છે. સિનેમા અરીસો બની શકે છે. જો કે સિનેમા કોઈ ચળવળ શરૂ કરી શકતું નથી, તે ચોક્કસપણે આંદોલનનો એક ભાગ બની શકે છે. હું હંમેશા કહું છું કે એકલી સિનેમા કંઈ કરી શકતી નથી. મનોજ બાજપેયીએ વધુમાં કહ્યું કે, 'દરેક શાક્ષર સિનેમા અને કલાનો ઉપયોગ કર્યો છે. સિનેમા કોઈ

રસ્તો બતાવી શકતી નથી. પરંતુ, તે સમાજને ચોક્કસ અરીસો બતાવી શકે છે. અભિનેતાએ કહ્યું, 'જ્યારે અભિતાભ બચ્ચન એક ગુસ્સો યુવાન તરીકે આવ્યા ત્યારે બેરોજગારી, હતાશા અને નિરાશા હતી અને સામાન્ય માણસને ખબર ન હતી કે પોતાનો ગુસ્સો કેવી રીતે વ્યક્ત કરવો. તેણે પોતાની જાતને અભિતાભ બચ્ચનમાં જોયો અને ફિલ્મો જોતી વખતે તેણે પોતાનો ગુસ્સો વ્યક્ત કર્યો અને વિચાર્યું કે આ તે જ (સામાન્ય માણસ) છે જે સિસ્ટમ અને દુનિયા સામે લડી રહ્યો છે.







# જામનગરમાં ક્ષત્રિયાણીઓ આગ બબુલા : રૂપાલાની ટિકિટ રદ કરવા ઉગ્રમાંગ

### વિશાળ સંખ્યામાં ક્ષત્રિય બહેનો એકત્ર થઈ રહેલી સ્વરૂપે કલેક્ટરને પાઠવ્યું અવેદન : ટીકીટ રદ નહિ થાય તો વિરુદ્ધમાં મતદાન કરવા શપથ લીધા



તસવીર: સુનિલ યુડાસમા

જામનગર : ક્ષત્રિય સમાજ વિશે અવ્યહાર ટીપ્પણી કરનાર રાજકોટના ભાજપના લોકસભાના ઉમેદવાર પુરુષોત્તમ રૂપાલા સામે ક્ષત્રિય સમાજમાં રોષ ભભૂકી રહ્યો છે. ત્યારે ગઈકાલે જામનગરમાં ક્ષત્રિય સમાજના બહેનોએ વિશાળ સંખ્યામાં રેલી કાઢીને જિલ્લા કલેક્ટરને આવેદનપત્ર પાઠવી તેમની ટિકિટ રદ કરવાની માંગણી કરી હતી. તેમજ

રાજકોટ લોકસભા બેઠકના ભાજપના ઉમેદવાર પરસોત્તમ રૂપાલામાં ક્ષત્રિય સમાજ વિશેની અભદ્ર ટીપ્પણી સામે ક્ષત્રિય સમાજમાં ભારે રોષ ફેલાયો છે. અને ગામે ગામ વિરાટ પ્રદર્શન અને આંદોલન થઈ રહ્યો છે. ત્યારે ગઈકાલે જામનગરમાં પણ ક્ષત્રિય સમાજના હજારોની સંખ્યામાં બહેનોની એક વિશાળ રેલી નીકળી હતી, અને જય ભવાનીના

નારા લગાવી કલેક્ટર કચેરીએ પહોંચી આવેદનપત્ર પાઠવ્યું હતું. અને પુરુષોત્તમ રૂપાલાની ટિકિટ રદ કરવાની માંગણી સરકાર સમક્ષ પહોંચાડવા રજૂઆત કરી હતી. તેમજ જો રૂપાલાની ટીકીટ રદ નહિ થાય તો મતદાન વિરુદ્ધમાં કરવા શપથ લીધા હતા. વધુમાં રાજપૂત સમાજના મહિલા અગ્રણી નયનાબા જોશીએ જણાવ્યું હતું કે સમાજ દ્વારા અનેક વખત રજૂઆતો

કરવામાં આવી છતાં પણ સરકાર આ સમાજની લાગણી સમજતી નથી. હવે આ સમાજ આગામી સમયમાં પોતાની ખુંમારી બતાવશે જેનો સમય પણ પાકી ગયો છે.

## ખંભાળિયા નજીક ભાતેલ પાસે ટ્રેક્ટરની ઠોકરે બાઈક ચાલક યુવાનનું કડ્ડણ મોત

ખંભાળિયા : ખંભાળિયા તાલુકાના વડગા ગામે રહેતો એક યુવાન પોતાના બાઈક પર જઈ રહ્યો હતો ત્યારે ભાતેલ ગામના પાટિયા પાસે એક ટ્રેક્ટરના ચાલકે બાઈકને હડકેટે લીધું હતું. ચાલકને ગંભીર ઈજાઓ થતાં તેમનું મૃત્યુ નિપજ્યું હતું.

ખંભાળિયા તાલુકાના વડગા ગામે રહેતા દિલીપસિંહ જોશી નામના ૪૫ વર્ષના યુવાન બુધવાર તારીખે ૩ ના રોજ રાત્રિના આશરે નવેક વાગ્યાના સમયે તેમના જી. જે. ૩૦ એ. ૦૫૫૧ નંબરના મોટરસાયકલ પર બેસીને જઈ રહ્યા હતા, ત્યારે ભાતેલ ગામના પાટિયા પાસે પહોંચતા આ માર્ગ પર પૂરઝડપે એક ટ્રેક્ટરના ચાલક જટુભા અજીતસિંહ જોશી (ઉ.વ. ૪૫, રહે. વડગા) ની ફરિયાદ પરથી ટ્રેક્ટરના ચાલક જટુભા અજીતસિંહ જોશી સામે આઈપીસી કલમ ૨૭૯, ૩૦૪ (અ) તથા એમ.વી. એક્ટની જુદી જુદી કલમ હેઠળ ગુનો નોંધી, તેની અટકાયત કરી લેવામાં આવી હતી. આ અંગે વધુ તપાસ પી.એસ.આઈ. વી.બી. પીઠીયા દ્વારા હાથ ધરવામાં આવી છે.

## જામજોધપુરના ગિંગાણી ગામે બીમારીથી કંટાળી પ્રૌઢ મહિલાનો આપઘાત

જામનગર : જામનગર જિલ્લાના જામજોધપુર તાલુકાના ગિંગાણી ગામે રહેતી એક પ્રૌઢ મહિલાએ પોતાની તાવની તેમજ લોહી ઉડી જવાની બીમારીથી કંટાળી જઈ પોતાના ઘેર ગળાફાંસા ખાઈ લીધો હતો. જેથી તેણીનું ઘટના સ્થળે જ મૃત્યુ નીપજ્યું હતું.

આ બનાવ અંગે મૃતકના પતિ રમેશભાઈ કાંતિભાઈ વારસાકીયાએ પોલીસને જાણ કરતાં જામજોધપુર પોલીસે ઘટના સ્થળે દોડી જઈ મૃતદેહનો કબજો સાંભળી વધુ તપાસ હાથ ધરી છે.

જામનગર : જામનગર નજીક લાલપુર બાયપાસ ચોકડી પાસે ગઈકાલે એક પરપ્રાંતિય મહિલા રસ્તો ઓળંગી રહી હતી ત્યારે તેને એક રિક્ષાના ચાલકે હડકેટે લીધી હતી. જેમાં તેને ગંભીર ઈજાઓ થતાં તેણીનું ઘટનાસ્થળે જ કમકમાટીભર્યું મૃત્યુ નિપજ્યું હતું. આ બનાવની જાણ થતાં પોલીસ દોડી ગઈ હતી. આ અટકમાતના બનાવની વિગત એવી છે કે જામનગર નજીક દરેડ વિસ્તારમાં રહેતા ઉમારાની

## લાલપુર બાયપાસ પાસે રસ્તો ઓળંગી રહેલા મહિલાનું રીક્ષાની ઠોકરે મોત

જમનાપ્રસાદ કુર્મી નામના ૫૦ વર્ષના પ્રૌઢ મહિલા રાત્રેના અરસામાં લાલપુર બાયપાસ ચોકડી નજીકના માર્ગે રસ્તો ઓળંગી રહ્યા હતા, જે દરમિયાન પુર ઝડપે આવી રહેલી જીજી ૧૦ ટી.એડ. ૧૫૦૫ નંબરની ઓટોરિક્ષાના ચાલકે તેઓને હડકેટમાં લઈ લેતાં ગંભીર ઈજા થઈ હતી. આથી તેમને ૧૦૮ એમ્બ્યુલન્સ મારફતે સારવાર માટે જામનગરની જી.જી. હોસ્પિટલમાં ખસેડવામાં આવ્યા હતા. જ્યાં ફરજ

પરના તબીબે તેઓનું મૃત્યુ નીપજ્યું હોવાનું જાહેર કર્યું હતું. આ બનાવ અંગે મૃતકના પુત્ર રાકેશ જમનાપ્રસાદ કુર્મીએ પંચકોપી બી. ડિવિઝન પોલીસ મથકમાં સીએનજી રીક્ષા ચાલક સામે ફરિયાદ નોંધાવતાં પી. એસ. આઈ. સી. એમ. કાંટેલીયાએ મહિલાના મૃતદેહનો કબજો સંભાળી પોસ્ટ મોર્ટમ કરાવ્યું હતું, જ્યારે રીક્ષા ચાલક સામે ગુનો નોંધી તેની અટકાયત કરવા માટેની કાર્યવાહી હાથ ધરી છે.

## સલાયા નગરપાલિકા દ્વારા પખવાડિયે પાણી વિતરણ કરાતા લોકોમાં રોષ ભભૂક્યો

સલાયા : દેવભૂમિ દ્વારકાના ખંભાળિયા તાલુકાના સલાયા ગામમાં હાલ પાણીની વિતરણ વ્યવસ્થા કચળી છે. પહેલા ૧૨ થી ૧૪ દિવસે પાણી વિતરણ કરવામાં આવતું જે હાલ ૧૫ થી ૧૬ દિવસે થતા લોકોને ભારે મુશ્કેલી પડી રહી છે. હાલ પવિત્ર રમજાન માસ ચાલુ છે તેમજ ગરમીનું પ્રમાણ વધતાં પાણીનો ઉપયોગ પણ વધ્યો હોઈ આ ૧૬ દિવસે પાણી વિતરણ થતાં લોકોને ભારે મુશ્કેલી પડી રહી છે તેમજ સફાઈ બાબતે પણ નગર પાલિકા નબળી પુરવાર થઈ રહી છે.

દિવસોમાં મોટા રોજા તેમજ ઈદ આવી રહી છે. સફાઈ બાબતે પણ નગરપાલિકાએ જાગી અને સખત કામગીરી કરવાની જરૂર છે. પાણી વિતરણ વ્યવસ્થા પણ ૧૦ થી ૧૨ દિવસે થાય તેવી વ્યવસ્થા કરવા લોકોની માંગણી છે. સલાયા વોર્ડ નંબર એકમાં હાઈડ્રુલ ની પાછળના વિસ્તારમાં ૧૬ દિવસ થયા પાણીનું વિતરણ થયું નથી. જેથી આ વિસ્તારમાં ભારે પરેશાની ઊભી થઈ છે. તેમજ સ્ટેશન રોડ વિસ્તારમાં રોડ ઉપર પાણીની લાઈન લીકેજ થઈ હોઈ જે ઘણા દિવસોથી લતા વાસીઓ એ ફરિયાદ કર્યા હોવા છતાં તંત્ર દ્વારા રિપેર કરાઈ નથી. જ્યાં હજારો લીટર મીઠું પાણી વેકફાઈ રહ્યું છે. તો આ તમામ બાબતે નગરપાલિકા જાગે અને લોકોની માંગણીને સંતોષે એવું લોકો ઈચ્છી રહ્યા છે

## જામ્યુકોના સિટી ઈજનેરને ધમકી આપનાર પૂર્વક કોર્પોરેટરના સમર્થનમાં દલિત સમાજનું આવેદન



જામનગર : જામનગર મહાનગરપાલિકાના સિટી ઈજનેરને ધમકી આપનાર સંદર્ભે પૂર્વ કોર્પોરેટર દિપુ પારીયા સામે પોલીસ ફરિયાદ નોંધાવ્યા પછી અને જુદા જુદા સમાજ દ્વારા તેનો વિરોધ કરાયા પછી આજે જામનગર શહેરનો દલિત સમાજ તેની વહારે આવ્યો છે, અને જિલ્લા કલેક્ટર કચેરીએ રેલી સ્વરૂપે પહોંચી તેના સમર્થનમાં આવેદનપત્ર આપ્યું છે.



જામનગર જિલ્લા દલિત સમાજના પ્રમુખના લેટરપેડ પર જિલ્લા કલેક્ટરને આવેદનપત્ર પાઠવી શહેરના દલિત સમાજના અગ્રણીઓએ દીપુ પારિયા સામેની ફરિયાદમાં યોગ્ય તપાસ કરાવવા અને તેની સામે કરવામાં આવેલી ફરિયાદમાં કોઈ તથ્ય નથી અને ખોટી રીતે હેરાન પરેશાન કરવાનો ઈરાદો છે, તેમ જણાવી

## જામનગરમાં યુવાનને મહાવ્યથા પહોંચાડવાના કેસમાં બે મહિલા સહિત ચારને ચાર વર્ષની કેદ

જામનગર : જામનગરના બેડી વિસ્તારમાં રિક્ષામાં બેસવા બાબતેની તકરારમાં ૨૦૧૫ ની સાલમાં એક યુવાન પર હુમલો કરી મહાવ્યથા પહોંચાડવા અંગેના કેસમાં બે મહિલા સહિત ચાર આરોપીઓને અદાલતે તકસીરવાન કરાવી ચાર - ચાર વર્ષની કેદની સજા ફટકારી છે.

આ કેસની વિગત એવી છે કે જામનગરના બેડેજ વિસ્તારમાં એકડે એક બાપુની દરગાહ પાસે ગત તારીખ ૨.૮.૨૦૧૫ ના દિવસે સોયબ નામના યુવાન સાથે જીવીદ આંબલાની રિક્ષામાં બેસવા બાબતે બોલાચાલી થઈ હતી, અને ફાતમાબેન અજમતભાઈ, આઈસા બેન આંબલા, અજમતભાઈ સફરજાન અને જીવીદ વગેરે એ માર મારી છરી વડે હુમલો કરાવ્યો હતો, અને મહા વ્યથા પહોંચાડવામાં આવી હતી. જે બનાવ અંગે જુબેદાબેન મુંગીઝા એ સિટી બી ડિવિઝન પોલીસ મથકમાં ચારેય આરોપીઓ સામે ફરિયાદ નોંધાવી હતી.

## જામનગરમાં એડવોકેટની હત્યા કેસમાં વધુ બે આરોપી પકડાયા : કુલ ૧૦ની ધરપકડ




જામનગર : જામનગરના એડવોકેટની હત્યાના પ્રકરણમાં જિલ્લા પોલીસ વડા દ્વારા સીટીની રચના કરાયા બાદ વધુ બે આરોપીઓને ઝડપી લેવાયા છે. આ પ્રકરણમાં કુલ ધરપકડનો આંક ૧૦ નો થયો છે.

જામનગરના બેડી વિસ્તારમાં ગત તા. ૧૩ના એડવોકેટ હાડેનભાઈ પલેજાની સરાજહેર હત્યા કરવામાં આવી હતી. જેમાં મૃતકના ભત્રીજા નુરમામદ પલેજાએ સાયબા ગેંગના ૧૫ શખ્સ સામે ફરિયાદ નોંધાવી હતી.

## જામનગર અને લાલપુરમાં દારૂના ૩ દરોડા ૨૪ બિયર, ૧૧ ચપટા અને દારૂના ૬ પાઉચ સહિત બેની અટકાયત : બે ફરાર

જામનગર : જામનગર શહેર તેમજ લાલપુરના આરબલુસ ગામે પોલીસે દારૂ અંગેના ત્રણ દરોડા પાડ્યા હતા. જેમાં બે રહેણાંક મકાનમાંથી દારૂના ચપટા તેમજ બિયરનો જથ્થો કબ્જે કર્યો હતો. તેમજ અન્ય એક દરોડામાં ઈંગ્લીશ દારૂના પાઉચ પકડી પાડ્યા છે. આ દરોડામાં બે શખ્સોની અટકાયત કરવામાં આવી છે. જ્યારે બેને ફરાર જાહેર કરાયો છે.



જામનગરમાં આશાપુરા મંદિર પાસે આવેલા કુંભારવાડામાં રહેતો મામદ કાસમભાઈ હાલાણી નામનો શખ્સ દારૂ-બીયર વેચતો હોવાની બાતમી પોલીસને મળી હતી. જેથી તેના રહેણાંક મકાનમાં દરોડો પાડતા સ્થળ પરથી રૂ. ૨૪૦૦ની કિંમતના ૨૪ નંગ બિયરના ટીન મળી આવ્યા હતા. જેમાં બે રહેણાંક મકાનમાંથી દારૂના ચપટા તેમજ બિયરનો જથ્થો કબ્જે કર્યો હતો. તેમજ અન્ય એક દરોડામાં ઈંગ્લીશ દારૂના પાઉચ પકડી પાડ્યા છે. આ દરોડામાં બે શખ્સોની અટકાયત કરવામાં આવી છે. જ્યારે બેને ફરાર જાહેર કરાયો છે.

## મીઠાપુરના ગઢેચી ગામે છોટા હાથીમાંથી ઈંગ્લીશ દારૂનો જથ્થો ઝડપી પાડ્યો ૧૦૧ બોટલ ઈંગ્લીશ દારૂ સહિત રૂ. ૧.૭૫ લાખના મુદ્દામાલ સાથે ૩ની અટકાયત

દ્વારકા : દ્વારકા તાલુકાના મીઠાપુર નજીકના ગઢેચી ગામ પાસેથી ગઈકાલે શંકારપદ છોટાહાથીને પોલીસે અટકાવ્યો હતો. જેની તલાશી લેતાં ચોરખાનામાં છૂપાવવામાં આવેલ ઈંગ્લીશ દારૂની બોટલનો જથ્થો મળી આવ્યો હતો. જેથી પોલીસે મુદ્દામાલ સાથે ત્રણ શખ્સોની ધરપકડ કરી હતી.



ઓ.બા મંડળના મીઠાપુર વિસ્તારમાં ઈન્ચાર્જ પી.આઈ. ગામના ચાર રસ્તા પાસેથી પસાર થઈ રહેલું એક છોટા હાથી વાહન અટકાવી અને પોલીસે ચેકિંગ કરતા આ વાહનમાંથી જુદી જુદી બ્રાન્ડની કુલ ૧૦૧ બોટલ વિદેશી દારૂનો જથ્થો મળી આવ્યો હતો. આથી પોલીસે રૂ. ૪૦,૪૦૦ની કિંમતના પરપ્રાંતિય શરાબ, રૂપિયા ૧૫,૦૦૦ની કિંમતના ત્રણ નંગ મોબાઈલ ફોન તથા રૂપિયા ૧,૨૦,૦૦૦ની કિંમતના છોટા હાથી વાહન મળી કુલ રૂપિયા ૧,૭૫,૪૦૦ના મુદ્દામાલ સાથે ગાંધીધામ જિલ્લાના રાપર તાલુકાના નવાપરા ફળિયું વિસ્તારમાં રહેતા સંજય ડાયા પરમાર, નાનજી બીજલ વાઘેલા અને દિનેશ અમરશી વાઘેલા નામના ત્રણ શખ્સોને દબોચી લીધા હતા. આ પ્રકરણમાં રાપર તાલુકાના બીમાસર ગામનો સુરેશ નથુભાઈ સલાણી નામનો શખ્સ પણ સંડોવાયેલો હોવાનું પુલતાં પોલીસે હાલ તેને ફરાર ગણી, પ્રોહી. એક્ટ હેઠળ ગુનો નોંધી, પોરણસર તપાસ હાથ ધરી છે.

## જામનગરમાં ક્રિકેટ મેચ પર સટો રમતા બે શખ્સોની અટકાયત

જામનગર : જામનગર શહેરમાં આઈપીએલની મેચ પર ક્રિકેટનો સટો રમનારા શખ્સોને પોલીસ દ્વારા પકડવાની કાર્યવાહી અવિરત ચાલુ રાખવામાં આવી છે, જેના ભાગરૂપે ગઈકાલે રાત્રે હવાઈ ચોક વિસ્તારમાંથી બે ક્રિકેટના સટ્ટાખોરોને પોલીસે ઝડપી લીધા હતા. અને તેઓ પાસેથી રોકડ રકમ અને મોબાઈલ ફોન વગેરે કબજે કર્યા છે.

જામનગરના હવાઈ ચોક વિસ્તારમાં એક યાની હોટલ પાસે ટીવીમાં લાઈવ પ્રસાર નિહાળી ગઈ રાત્રે આઈપીએલની ગુજરાત ટાઈટન્સ અને કિંગ્સ ઈલેવન પંજાબ વચ્ચેની ક્રિકેટ મેચ પર રનફેરની ગુજાર રમી રહેલા બે શખ્સોની સીટી એ. ડિવિઝન પોલીસ દ્વારા અટકાયત કરી લેવામાં આવી છે, અને તેઓ પાસેથી રૂપિયા ૧૫૫૦ ની રોકડ રકમ મોબાઈલ ફોન સહિતનું સાહિત્ય કબજે કરવામાં આવ્યું છે.